


ازافادات سلطان الواعظين مولا ناشاه عبد الاحدقا درى پبلى بھيتى رالتُّهايه خليفه ارشد اعلى حضرت الشاه مولا نااحمد رضا خان فاضل بريلوى رالتُّهايه



لَـقَدُ كَانَ لَكُمُ فِي رَسُولِ اللهِ اُسُوَةٌ حَسَنَةٌ رَسُول اللهِ اُسُوةٌ حَسَنَةٌ رسول الله كى ذات تهارے ليے بہترين نمونہ ہے

ا سوه رسول صلى الله

رسول الله صلى الله عليه وسلم كى زندگى كے باكيزه نمونے

ازافادات

سلطان الواعظين مولا ناشاه عبدالا حدقا دري پلي بهيتي

رحمة الله تعالى عليه خليفهارشد

اعلى حضرت الشاه مولا نااحدرضا خان فاضل بريلوى رحمة الله تعالى عليه

سُورتی ا کادمی

كراچي

لَقَدُ كَانَ لَكُمْ فِي رَسُولِ اللَّهِ أَسُوةٌ حَسَنَةٌ لَا اللَّهِ اللَّهِ أَسُوةٌ حَسَنَةٌ لا الله كَا وَاتِ تَهارَ لِي اللَّهِ أَسُوةٌ حَسَنَةً

أسورة رسول عليسة نام كتاب: حكيم قارى احمه بيلي بهيتي مرتب: سيدنسم عالم نقوي ا ایتمام: س اشاعت: مارچ ۱۰۱۶ء محسليمان طاهر كيوزنك: مر سیمان طاہر خواجہ پرنٹرز، ناظم آبادنمبر۲، کراچی طالع: سورتی اکادی ، B-257/1، بلاک 15 گلستان جوہر-کراجی C/7، اسٹاف ٹاؤن، جامعہ کراچی، کراچی ملنے کا پتا:

اكل حزي الشاه والتاجد خاخان فاحل يديلون في الله تعالى عليه

G161313

اينے والدمرحوم مولا ناحكيم قارى احمه پېلى بھيتى رحمة الله تعالىٰ عليه اینی والدهٔ مرحومه سیّده خاتون عفره لهٔ اینی بهنول مرحومه صفیه قاری اور مرحومه زایده قاری اینے بڑے بہنوئی محمسلیم الدین خان مرحوم این خمر سیّد ضامن علی نقوی مرحوم اہے بھائی خواجہ رضی حیدر کے تُصر سیّدانواراحد مرحوم

اور عاداد ال کال دست مارک ایے عمزادم حوم معین احرصوفی کے لیے دعائے مغفرت کی درخواست التماس گزار مرا خطاب عطافر ما لکساری ایک

واکثرراشده قاری چزین انسٹی ٹیوٹ آف میرین سائنس، يونيورشيآف كراجي، كراجي

اپنے والد حضرت محدث سورتی کے وصال کے بعد آپ مدرسۃ الحدیث پیلی بھیت میں شخ الحدیث کے فرائض انجام دینے گئے۔ آپ کی شادی حضرت شاہ فصل رحماں گئج مراد آبادی علیہ الرحمہ کی نواسی اور حضرت شاہ عبدالکر یم گئج مراد آبادی کی صاحبز ادی حمیدہ خاتون سے ہوئی۔ آپ کے تین صاحبز اد مے مولا ناشاہ مانا میاں قادری چشتی پیلی بھیتی ، مولا نافضل احمہ صوفی اور مولا نا تحیم قاری احمد پیلی بھیتی صاحب تصانیف کثیرہ بزرگ تھے۔ سلطان الواعظین مولا ناعبدالاحد قادری کا وصال سار شعبان ۱۳۵۲ھ بمطابق کیم دسمبر ۱۹۳۳ء بروز جمع عصر ومغرب کے درمیان کھنو میں ہوااور تدفین گئج مراد آباد میں ہوئی۔

پیش نظر کتا بچہ جومولا ناعبدالاحد قادری علیہ رحمہ کے ملفوضات سے مرتب کیا گیا ہے مولا ناحیم قاری احمد پیلی بھیتی نے اپنے ادارے''تحریک احیائے سنت' سے ۱۹۷ء میں شایع کیا تھا اور اب اُن کی صاحبز ادی جامعہ کراچی کی پروفیسرڈ اکٹر راشدہ قاری اسے از سرنو شایع کر رہی ہیں۔ اللّٰہ تعالیٰ ہم سب کواس کتا بچ کے مطالعے اور اُسوہُ رسول اللّٰہ ہے اتباع کی تو فیق عطافر مائے۔

خواجه رضى حيدر

بىم الله الرحمن الرحيم أسوره رسول المعاليك

رسول الله صلى الله عليه وسلم كى ١٣٣ ساله زندگى ايك عظيم اور جامع ترين نقش ہے جس كو پڑھنے ہے ايمان ميں تازگى آتى ہے اور جس كے مطابق زندگى گزارنے ہے الله تعالىٰ كى رضا مندى حاصل ہوتى ہے۔ قرآن كريم ميں اليي پاكيزہ زندگى كواسوہ رسول فرمايا گيا ہے، اس مضمون ميں آپ آيائية نقوش پيش كيے جارہے ہيں، الله تعالىٰ پڑھنے اور عمل كرنے كى توفيق عطافر مائے۔ نقوش بيش كيے جارہے ہيں، الله تعالىٰ پڑھنے اور عمل كرنے كى توفيق عطافر مائے۔

ولادت:

رسول الدّسلی الدّعلیه وسلم عام الفیل میں ۱۲رزیج الاوّل (۲۲راپریل ۵۵۰) کو حضرت عبدالمطلب کے هر میں پیدا ہوئے۔ بید هر مکه میں حرم شریف سے تھوڑے فاصلہ پر تھا۔ حضرت عبدالمطلب سفید کیڑے میں لیسٹ کر کعبہ میں لائے اور ترقی درجات کے لیے دعا کی اور '' محر' 'نام رکھا، چندروز توبیہ نے دودھ پلایا اس کے بعد بیشرف علیم سعد بیٹ نے حاصل کیا اورام ایمن آ پھیلیہ کی کھلائی تھیں، والد کا نام عبداللہ تھا جوولا دت سے ماہ قبل مدینہ میں انتقال کر گئے تھے۔ اور ابوطالب بچانے پرورش کی ، ۱۲ برس کی عمر میں اپنے بچاک ساتھ ملک شام کا سفر کیا، پھر ۲۵ برس کی عمر میں حضرت خدیجہ گا مال کیکر تنہا ملک شام تشریف ساتھ ملک شام کے راہوں نے آپ علیہ کود کھی کرکہا کہ بیہ آخری نبی بنائے جا کیں گے، واپس آ بے تو حضرت خدیجہ سے آپ کی شادی ہوئی اور ابوطالب نے مہرادا کیا۔

نبوت:

غور وفکر، خاموثی اور گوشہ گیری آپ کی خاص عادت تھی، آبادی سے باہر غار حرامیں اکثر اوقات عبادت میں مصروف رہتے تھے، چالیس سال کی عمر ہوئی تھی کہ آپ اللہ ای اور آخری نبی غار حرامیں عبادت کررہ تھے کہ حضرت جریل نے آکر نبوت کا تاج پہنایا اور آخری نبی بنائے جانے کی بشارت سنائی اور سورہ خلق یاد کرائی، یہ وہ زمانہ تھا جبکہ مکہ اور پوراعرب بت پرتی کا شکار ہور ہا تھا اور کعبہ میں ۱۳۶۰ بت رکھے ہوئے تھے، اسلام اور نیکی بھلائی کولوگ بھول چکے تھے، اسلام اور نیکی بھلائی کولوگ بھول چکے تھے، پیچلے نبیوں کی کوئی بات کی کویا دنہیں تھی۔

تبليغ اسلام:

نی کریم الیقی غار حراسے گھرتشریف لائے، حضرت خدیج گوتمام ماجراسایا وہ اسی وقت کلمہ پڑھ کرمسلمان ہوگئیں، اس کے بعد حضرت ابو بکرصد بیق مصرت علی اور زید بن حارث ایمان لائے، تین سال خاموش تبلیغ فرماتے رہے، پھراعلانیۃ بلیغ کا حکم نازل ہوااور بہت سے لوگوں نے اسلام قبول کرنے کی سعادت حاصل کی، مکہ والوں نے سخت مخالفت بہت سے لوگوں نے اسلام قبول کرنے کی سعادت حاصل کی، مکہ والوں نے سخت مخالفت بشروع کردی مگر آپ آپ آپ ہرابر سختیاں برداشت کرتے رہے اور اسلام کی تبلیغ فرماتے دے۔ نبوت کے دسویں سال کررمضان کو ابوطالب نے وفات پائی اور اس کے تین دن بحد حضرت خدیج ڈونیا سے تشریف لے گئیں، اس واقعہ سے مخالفین کے حوصلے بہت بڑھ گئے اور سلمانوں پرعام ظلم وستم کیا جانے لگا۔

الجرت مدينه المال المالي القالي المالي المالي المالي المالي المالية

مخالفین کی شدت کود میصتے ہوئے آپ ایک نے دومرتبہ مسلمانوں کو ملک جبش ہجرت

غ وه بدر

مکہ والوں کو مدینہ میں مسلمانوں کی ترقی سخت نا گوار ہور ہی تھی ، چنانچہ انہوں نے ۱۲ سوآ دمیوں کے ساتھ مدینہ پر حملہ کر دیا۔ حضور اکرم ایسے تین سوتیرہ مسلمانوں کو اپنے ساتھ لیکر مدینہ سے باہر نکلے۔ کاررمضان ۲ھ میں بدر کے مقام پر مقابلہ ہوا۔ ستر کافر مارے گئے۔ اورمسلمانوں کو اللہ تعالی نے عظیم کامیا بی عطافر مائی۔

غ وة احد

شوال سومیں مکہ والوں نے پھر حملہ کیا، احد کے مقام پر مقابلہ ہوا، کافر بھاگ

کھڑے ہوئے۔البتہ مسلمانوں کو تھوڑ انقصان اٹھانا پڑا۔ دیگروا قعات

ذیقعدہ ۵ ہجری میں مکہ والوں نے ۱۲ ہزار فوج سے چڑھائی کی، مگر اللہ نے فتح مسلمانوں کو عطافر مائی، حضورا کرم اللہ فی تعدہ ۲ ھیں مدینہ سے مکہ عمرہ کرنے گئے مگر اہل مکہ نے شہر میں داخل ہونے سے رو کا اور آپ ایک معاہدہ کر کے واپس آ گئے ،اس واقعہ کوسلے حدید بیاور بیعت رضوان بھی کہتے ہیں، قرآن کریم میں اس کوفتے مبین فر مایا گیا ہے۔

ے جری میں آپ آلی ہے نے بہت سے بادشاہوں کے نام خطوط لکھے، صحابہ کرام یہ خطوط لکھے، صحابہ کرام یہ خطولیکر گئے، ہرخط اللہ تعریف سے شروع کیا گیا تھا اور اسلام قبول کرنے کی دعوت دی گئی تھی، خط کے آخر میں آپ آلی ہے کی مہر لگی تھی جس پر محمد الرسول اللہ لکھا ہوا تھا، سب سے زیادہ شاہ جش نے آپ آلی ہے خط کی تعظیم کی اور اسلام قبول کرلیا۔ اس سال غزوہ خیبر واقع ہوا اور یہودیوں کو مسلمانوں کے ہاتھوں شکست کا مندد کھنا پڑا۔

جمادی الاقل ۸ ہجری میں غزوہ موتہ واقع ہوا، ۱۰ ارمضان ۸ ہجری میں دی ہزار صحابہ کرام کے ساتھ فتح مکہ کے لیے روانہ ہوئے۔ مکہ والوں نے اطاعت قبول کرلی۔ نبی کر ہوئی ہوا کی اور کعبہ کے اندر سے بتوں کوصاف کردیا۔ کے والے ہزاروں کی تعداد میں سامنے کھڑے تھے، آپ آگئے نے سب کو معاف کردیا اور پورا مکہ مسلمان ہوگیا، مکہ سے فارغ ہوکر حنین کی طرف تشریف لے گئے، پھر طائف گئے، واپسی میں بعر انہ کے مقام پر مال غنیمت تقسیم کیا اور جان فتاروں کے ساتھ واپس مدینہ آگئے۔ میں بعر انہ کے مقام پر مال غنیمت تقسیم کیا اور جان فتاروں کے ساتھ واپس مدینہ آگئے۔ میں بعر کی میں غزوہ تبوک کے لیے روانہ ہوئے گرمیسائیوں کو مقابلہ کی ہمت نہ ہوئی۔

ای سال مدینہ میں منافقوں کی بنائی ہوئی متجد ضرار کومنہدم فرمایا۔ ای سال اہل یمن نے مدینہ میں آ کراسلام قبول کیا، اسی سال عیسائیوں کو دعوت مباہلہ دی مگر وہ میدان سے بھاگ کھڑے ہوئے۔

٩ ہجری میں ج فرض ہوا، ذیقعدہ ۱۰ ہجری میں آپ ایکٹ مدینہ سے روانہ ہوئے۔
راستہ میں ج کی نیت سے احرام باندھا، مکہ میں داخل ہوئے۔ کعبہ پرنظر پڑی تو فرمایا:
اَللّٰهُمَّ رِدُ هٰ هٰذا البَيْتِ تَشُرِيْفًا وَتَعُظِيْمًا وَتَكُرِيْمًا. اس كے بعدتحية المسجد كفل برخص، پرصفا ومروہ کی سعی فرمائی، جعرات ۸رزوالحجہ کومنی میں قیام کیا، صبح کوعرفات برخص، پرصفا ومروہ کی سعی فرمائی، جعرات ۸رزوالحجہ کومنی میں قیام کیا، منج کوعرفات تشریف لائے، پہلے مغرب پردھی، پرعشاء اداکی، صبح کومنی میں تشریف لائے، سبلے مغرب پردھی، پرعشاء اداکی، صبح کومنی میں تشریف لائے، سات کنگریاں شیطان کے ماریں، اس کے بعد قربان گاہ میں داخل ہوئے اور سواونٹ ذریح فرمائے، ججامت سے فارغ ہوکر مکہ میں طواف افاضہ کیا اور زمزم پر پانی پیا۔ ۱۳ ردن منی میں قیام کیا اور طواف وداع کے بعد مدینہ کی جانب روانہ ہوئے۔ مدینہ نظر آیا تو ۱۳ مرتبہ کیمیر پروھی۔

وفات شريف

جے ہے واپسی کے بعد صفر اا ہجری میں در دسر اور بخار کی شکایت پیدا ہوئی، چند روز کے بعد بیاری بڑھائی، عشاء میں جانا چاہتے کے بعد بیاری بڑھائی، عشاء میں جانا چاہتے تھے مگرغش آگیا، دوسرے دن مسجد میں گئے۔حضرت الوبکر ٹنماز پڑھارہے تھے، آپ اللہ ان کے بیچھے کھڑے ہوگئے۔ نماز کے بعد مختصر تقریر فرمائی اور حجرے میں تشریف لائے اور پھر مسجد میں نہیں جاسکے مسلمانوں کوسا منے جمع کرایا۔ان کی طرف دیکھا اور فرمایا۔

حَيَّاكُمُ اللَّهُ بَعُدِیُ بِالسَّلَامِ. اللَّهُمُ كومِرے بعد سلامت رکھے۔ ۱۱ربیع الاقل کووصیت فرمائی کہ مجھے حفاظت سے شمل دینا، کوئی جسم دیکھنے نہ پائے، پھر تین سفید کیڑوں میں کفنا کر حجرہ میں رکھ دینا تا کہ فرشتے نماز اداکریں۔ دوپہر کے قریب آسان کی طرف دیکھا زبان مبارک سے فرمایا۔

اَللَّهُمَّ بِالرَّفِيْقِ الْاعُلَىٰ۔ اب الله کے سواکوئی دوست نہیں ہے۔روح مبارک پرواز کرگئی۔حضرت ابوطلح نے قبر تیار کی ،صحابۂ کرام نے آپ کو قبر شریف میں اتارا، لحد شریف کو خام اینٹول سے بند کیا، مٹی ڈالی گئی اور حضرت بلال نے پانی چھڑک دیا۔ آپ حیات النبی ہیں، آج بھی زندہ ہیں اور قیامت تک زندہ رہیں گے، اللہ تعالی نے زمین پر حرام کردیا ہے کہ وہ آپ ایسٹی کے جم کو بگاڑے۔

SANDERS OF COO SERVING SERVING

عبادات

وضو

رسول اکرم صلی اللہ علیہ وسلم ہرنماز کے لیے تازہ وضوکرتے، بھی ایک ہی وضو سے کئی کئی نمازیں ادا فرماتے تھے۔ بھی تھوڑے پانی (ایک سیر) سے اور بھی زیادہ پانی (دوسیر) سے وضوفر ماتے تھے۔ اعضاء وضوکو بھی ایک مرتبہ بھی دومر تبداور بھی تین مرتبہ بھی دھوتے تھے۔ گئی کرتے اور ناک میں پانی ڈالتے تھے۔ ناک میں پانی داہنے ہاتھ سے ڈالتے تھے، اور بائیں ہاتھ سے صاف کرتے تھے، پورے سرکا سے فرماتے تھے، پیردھوتے ور نہ سے کرلیا کرتے تھے۔ داڑھی اور انگلیوں میں کرتے تھے۔ وضوء کے شروع میں بھی اللہ اور درمیان میں کلمہ شہادت پڑھتے تھے۔ خلال کرتے تھے۔ وضوء کے شروع میں بھی اللہ اور درمیان میں کلمہ شہادت پڑھتے تھے۔ خلال کرتے تھے۔ وضوء کے شروع میں بھی اللہ اور درمیان میں کلمہ شہادت پڑھتے تھے۔

حالت مرض وسفر میں تیم ، وضواور عنسل جنابت کا قائم مقام ہے، آپ ہراس زمین پر تیم کر لیتے تھے جس پرنماز پڑھتے تھے، بلاضرورت تیم کی اجازت نہیں دیتے تھے۔

اذان

حضرت عبدالله بن عمر کی روایت ہے کہ عہد نبوی میں اذان کے الفاظ دو دو مرتبداور کمبیر کے ایک ایک مرتبہ کے جاتے تھالبتہ قد قامت الصلوۃ کو مررکہتے تھے۔ مروی ہے کہ مؤذن کے الفاظ کا اعادہ کرنا چاہیے علی الصلوۃ اور جی علی الفلاح کے بعدلاحول ولاقوۃ الابااللہ کہنا چاہیے یا یہ کہ رَضِینتُ بِالله ربا وَبِالْإِسُلام دِیننا وَبِمُحَمَّد رَسُولا

ختم اذان پر درود پڑھے۔ آپ آلیہ نے فر مایا اذان اور اقامت کے درمیان دعامتر ونہیں موتى ، اقامت مين قد قامت الصلوة سنكرآب أقامَهَا اللهُ وَ أَدَامَهَا فرمات تهـ

صرف الله اكبركهه كرنما زشروع فرماتے ، دونوں ہاتھ كانوں يا كاندھوں تك اس طرح اٹھاتے کہ انگلیاں پھیلی ہتیں ، پھر داہنا ہاتھ بائیں ہاتھ پر رکھ لیتے اور نماز شروع کر دیتے۔ نیت کے لیے کوئی لفظ زبان سے نہیں کہتے تھے، اصحاب سنن سے راویت ہے کہ اکثر نماز التبيح عشروع فرمات سُبُحَانكَ اللَّهُمَّ وَبحَمُدِكَ وَتَبَارَكَ سُمُكَ وَتَعَالَىٰ حَدُّكَ وَلَا إِلَّهَ غَنْرُك.

ELE ENGLE EN DECL PROSENTE

كوئي سورت معين كر كے نہيں يڑھتے ، فجر اور جمعہ ميں قر أت لمبي يڑھتے تھے، وہ سورتیں زیادہ پڑھتے تھے جن میں خلق کائنات، جنت، دوزخ اور دوسرے مہتم بالثان مطالب تعين الحدولة القالم المعافدة المناف ال نمازيخ كانه كالمناف بالأخساء المقاندي والاي والاي

بہاں رکعت دوسری سے بڑی ہوتی تھی ،رکوع میں سبحان ربی العظیم اور سجدہ میں سبحان ر بی الاعلیٰ کہتے تھے۔رکوع سے اٹھتے ہوئے ۔مع اللہ کن حمدہ کہتے ،سید ھے ہو کے ربنا ولک الحمد فرمات ، مجده مين جات وقت يهل كلف ركعته پهر باته ركعتي ، المحت وقت يهل باته اٹھاتے، پیشانی اور ناک پوری طرح زمین پر لگی رہتی تھی، تشہد میں انگشت شہادت اٹھاتے تھے، دوسری تشہد میں التحیات کے بعد درود پڑھتے تھے۔السلام علیم ورحمة اللہ کہہ کرسلام

پھیرتے تھے نماز میں طوالت اوراختصار دونوں ہوا کرتا تھا۔ نماز جمعیر

نماز میں انتہائی خشوع وخضوع ہوا کرتا تھا، سفر میں سواری میں نفل نماز پڑھایا کرتے ہے، بھی سہو ہوجاتا تو ایک سلام کے بعد دوسجدے کرایا کرتے تھے، جمعہ کی آمد کا بڑے اہتمام سے خیرمقدم فرماتے تھے، شال، خوشبو، اچھالباس اور سکون و وقارعادت شریف میں داخل تھا، جمعہ کے لیے مخصوص لباس رکھنے کا حکم دیتے، مسجد میں لوگوں کے آنے کا انتظار کرتے، پھر سادگی سے سلام کر کے منبر پر بیٹھ جاتے، پھر بلالٹ اذان دیتے اور آپ خطبہ شروع کردیتے، خطبہ میں وہی باتیں بیان فرماتے جس کی لوگوں کو ضرورت ہوتی، ہم تھا خطبہ کو خاموثی سے سنا جائے، خطبہ کے بعد اقامت ہوتی پھر آپ نماز ادا فرماتے سنتیں گھر میں پڑھتے تھے ضرورت کیوقت خطبہ کے درمیان کوئی بات بھی کر لیا کرتے تھے۔

عيرين

عیدین کی نماز مدینہ کے مشرق کی جانب عیدگاہ میں ادافر ماتے تھے، لباس اچھا پہن

کر جاتے تھے، عید الفطر میں عیدگاہ جانے سے پہلے چند کھجور کھاتے، عید الفظر دیر میں اور عید

کھاتے، والیسی پر قربانی کر کے اور اس کے گوشت کو تناول فرماتے عید الفطر دیر میں اور عید

الاضحیٰ جلدی پڑھتے، اقامت واذان کچھ نہیں ہوتی صرف الصلوۃ جامعۃ پکارا جاتا، نماز

دور کعت ہوا کرتی تھی، نماز سے فارغ ہو کر لوگوں کے سامنے کھڑے ہو کر خطبہ دیتے جس

میں تقوی وطہارت کی ترغیب ہوتی تھی، پھر عور توں کے اجتماع میں تشریف لے جاتے اور

ان کو فصیحت فرماتے، نماز کو ایک راستہ سے جاتے اور دوسرے سے واپس آیا کرتے تھے

تا كەدونو ل طرف كے لوگوں سے ملا قات ہوسكے۔

ایام تشریق میں ہرنماز کے بعد بلندآ واز سے تکبیر کہا کرتے تھے جس کے الفاظ بیہ تے تھے:

اَللَّهُ اَكُبَرُ اَللَّهُ اَكُبَرُ لَااِلٰهَ اِلَّا اللَّهُ وَاَللَّهُ اَكُبَرُ اَللَّهُ اَكُبَرُ وَلِلَّهِ الْحَمُدُ م**ازِموف**

سور ج گرئن کے وقت دور کعت نماز ادا فرمائی۔ پھر خطبہ دیا اور چاند وسورج کے متعلق بعض باتیں ارشاد فرمائیں سینماز زندگی میں صرف ایک مرتبہ پڑھی جس دن آپ کے صاحبز ادے حضرت ابراہیم نے وفات پائی۔

نمازاستنقاء

سینماز آپ نے مختلف طریقوں سے پڑھی ہے بھی صرف منبر پر خطبہ میں بارش کے لیے دعا کرلیا کرتے تھے، بھی دورکعت نماز پڑھتے تھے، بھی عیدگاہ جاتے ، خطبہ پڑھتے ، دو رکعت نماز ادا فرماتے اور بارش کے لیے عاجزی سے دعا کرتے تھے، دونوں رکعتوں میں بلند آواز سے قرائت پڑھتے ، ایک مرتبہ پہلی رکعت میں ﴿ سَبِّتِ السَّمَ رَبِّكَ الْاَعُلٰی ﴾ بلند آواز سے قرائت پڑھتے ، ایک مرتبہ پہلی رکعت میں ﴿ سَبِّتِ السَّمَ رَبِّكَ الْاَعُلٰی ﴾ اوردوسری میں ﴿ هَلُ اَتَاكَ حَدِیْتُ الْعَاشِيةَ ﴾ پڑھی ، دعا ہاتھا ٹھا کر ہوتی تھی۔

نمازخوف

جب کوئی خوف وخطرہ ہوتا تو نماز کے ارکان کی تعدادیں کمی فرمادیتے۔ یہ نماز مختلف طریقوں سے ادا فرماتے بھی ایسا ہوتا کہ ایک گروہ کے ساتھ دور کعت پڑھتے اور سلام پھیر کرنماز پوری کردیتے، پھر دوسرا گروہ آتا تو اس کے ساتھ دور کعت پڑھتے، یہ صورت

میدان جنگ میں پیش آتی تھی۔ نم**ان قص**

سفری حالت میں آپ قصر پڑھا کرتے تھے، ہیں دن سے زیادہ سفرنہیں رہا کرتا تھا، حالت سفر میں بھی ظہر وعصراور مغرب وعشاءا یک ساتھ ادا فر مایا کرتے تھے۔ روز و

رسول اکرم صلی اللہ وسلم روزہ فرض ہونے کے بعد ۹ سال اس دنیا میں رہے اور نو رمضانوں کے روزے رکھے، اگر دو شاہد چاندد کھنے کی شہادت دے دیتے تو آپ فوراً فظار کرلیتے اور دوسرے دن عیر کی نماز پڑھتے ، عام طور پرتر کھجور سے ورنہ خشک سے روزہ افظار کرتے یا پھرا کی گھونٹ پانی سے ۔ افظار سے پہلے بید عا پڑھتے ۔ اَلسلّٰہُ مَ لَكَ صُمُتُ وَعَلَى دِزْقِكَ اَفْطَرُتُ.

حالت سفر میں روزہ رکھتے بھی اورافطار بھی کر لیتے اور یہی سب کو کھم دیتے۔ ویمن کا سامنا ہوتا تو افطار کرنے کا حکم دیتے تا کہ دیمن کا قوت سے مقابلہ کیا جاسکے بدر اور فتح مکہ دونوں جنگوں میں رمضان میں کئی شب کواگر دونوں جنگوں میں رمضان میں کئی شب کواگر مقاربت کرتے تو صبح عسل کر لیتے ، روزے بدستورر کھتے ، روزہ میں معمولی مسواک فرمائی اور سرمہ بھی لگایا۔ رمضان میں تلاوت وعبادت بہت زیادہ فرماتے تھے ، بھول چوک سے کچھ کھالینے کو معاف فرماد ہے۔ ہر مہینہ میں چند فعلی روزہ رکھتے ، عاشورہ کا روزہ خود بھی رکھتے اور صحابہ کو بھی حکم دیتے۔ ہر مہینہ میں کے محالے کونہ ہوتا تو رکھتے اور صحابہ کو بھی حکم دیتے مسلم اور نسائی کی حدیث ہے کہ اگر گھر میں کچھ کھانے کونہ ہوتا تو روزے کی نیت کر لیتے۔

ہرسال رمضان کے آخری عشرہ میں اعتکاف فرماتے، وفات کے سال ۲۰ دن کا اعتکاف کیا اور دومر تبہ جبر کیل کے ساتھ قرآن کا دور فرمایا، مسجد میں ایک مخضر خیمہ میں قیام فرماتے، بلاضرورت گھر میں نہ جاتے، ازواج مطہرات ملاقات کے لیے وہیں آتی تھیں، حضرت عائش ٹیمردھلاتی تھیں، اس سے زیادہ کوئی اور سروکار نہیں رکھتے۔

قرباني وعقيقه

آپ این میشہ عیدی نماز کے بعد دومینڈ سے تندرست اور بے عیب عیدگاہ میں قربان کرتے تھے، فرمایا ایک بکری ایک آدمی کے لیے ہے، عقیقہ میں آپ نے حضرت حسن و حسین کی طرف سے ساتویں دن ایک ایک مینڈ ھا ذبح کیا، بچوں کے سرمنڈ وائے اور نام رکھا۔ ابورافع کہتے ہیں کہ حضرت حسن کے کان میں آپ نے اذان کہی تھی۔

زكوة

ہر مالدار پرفرض ہے، سونے ، چاندی ، مال تجارت ، چوپائے جانور ، اون ، گائے ،
کری ، تیل اور بھیڑ میں سالا نہ ایک مرتبہ بھتی ۔ پھل اور باغات میں تیاری کے وقت ، چنا نچہ
سونے کا نصاب ساڑھے کو لہ ، چاندی ساڑھے ۵۲ تولہ ، غلہ اور پھل کا تقریباً ۲ من ، بھیڑ
کری میں چالیس راس ، گائے میں تمیں راس ، اون پانچ ، سونا چاندی اور مال تجارت وغیر ہ
میں چالیسوال حصہ سالا نہ بھیتی ، باغات ، غلہ و پھل و غیر ہ میں بیسوال حصہ ۔ (تفصلات کب
فقہ میں دیکھیے) ، رسول پاک کی عادت تھی کہ ہر جگہ کی زکو ہ و ہیں کے مستحقین پرخرج فر مایا
کرتے تھے۔ آپ نے فر مایا کہ اپنا صدقہ خود مت خرید ہ ، بھی حسب ضرورت پیشگی زکو ہ

لے لیا کرتے ، محسلین مقرر فرماتے ، نمازعید سے پہلے صدقہ فرماتے تھے، جو صرف مکین کو دیا جاتا تھا، آپ کے دینے کے مختلف طریقے تھے، کی کو ہبہ کرتے ، کی کو صدقہ کے طور پر،
کی کو ہدیے کہہ کر، کوئی چیز خرید کرتے تو قیمت سے زیادہ دید ہے ، بھی چیز اور قیمت دونوں عطا کردیے ، قرض لیتے تو بہتر صورت میں ادا فرماتے ، کی کو کچھ دے کر بہت خوش ہوتے ۔

تلاوت

قرآن کی بلاناغہ تلاوت فرماتے تھے،اعوذ سے شروع کرتے۔ ہمیشہ خوش الحانی سے پڑھتے اور فرماتے قرآن کواپی آوازوں سے زینت دو۔ دوسروں سے قرآن سننے کو پسند فرماتے ،عبداللہ بن مسعود ڈ،ابوموی اشعری اورانی بن کعب گاقرآن ساتھا۔

عيادت مريض

یماروں کے ویکھنے کو جاتے۔ سر ہانے کی طرف بیٹھنے، حال پوچھنے، صحت کی دعا کرتے، مریض سے پوچھنے کیا چیز کھانے کو دل چاہتا ہے، اگر مصرنہ ہوتی تو دینے کا حکم دیتے۔ مریض کود کھ کر فرماتے: لا بَالله طُهُ وُدٌ إِنْ شَآءَ اللهُ ۔ اندیشه نهیں، انشاء الله صحت ہے، آخر وقت میں خدااور آخرت کو یا دولاتے، کلمہ شہادت کی تلقین کرتے، تو بداور وصیت کی ہدایت فرماتے۔

تجهيرو تكفين

جب کسی کا نقال ہوجا تا تو پھرا ناللہ پڑھتے ،مردہ کی آٹکھیں بند کردیتے ،جسم اور چہرہ چھیادیتے ، دفنانے میں جلدی کرتے ،سفید کپڑے میں غسل کے بعد کفناتے ،خوشبولگاتے ، پھر نماز جنازہ پڑھتے ،روتے پٹنے اور چلانے سے منع فرماتے۔ آپ ایک نے فرمایا: تدمع المعین و بحزن القلب ولانقول الا مارینی الرب۔ آنکھ روقی ہے، دل کڑھتا ہے مگر ہم کہیں گے وہی جس سے پروردگارراضی ہو۔

نمازجنازه

نماز جنازہ مسجد کے باہر پڑھے، میت کا قرض ادا فرماتے، ترکہ دارتوں میں تقسیم فرماتے، نماز تکبیر سے شروع کرتے، عام طور پر چارتکبیر ہیں کہتے، حمد و شاادر میت کے حق میں دعاما نگتے اور درود پڑھے نماز جنازہ قضاء ہوجاتی تو قبر پر جاکر پڑھے، وقت کی کوئی قیر نہیں تھی، مرد کے ہمر کے قریب اور عورت کے کمر کے پاس کھڑے ہوا کرتے تھے، خود کشی کرنے والے اور مال غنیمت چرانے والے پر نماز جنازہ نہیں پڑھتے تھے، میت کے ساتھ قبر ستان تک جاتے ہوگی الله کھڑے ہوگی نشانی باقی رکھنے کے لیے پھر کی نشانی جاتے تھے، قبر گہری، چوڑی اور برابر ہوا کرتی تھی، قبر کی نشانی باقی رکھنے کے لیے پھر کی نشانی رکھ دیا کرتے تھے، میت کوئی الله کہتے مطوع و غروب اور زوال کے وقت وفن کرنے سے منع فرماتے تھے، وفن کے بعد میت کے عزیزوں سے تعزیت کرتے اور میت والوں پر گھرے کھانے کا بار نہ ڈالتے تھے، دو مروں سے فرماتے کہ کھانا پکوا کران کے گھر بھرجو۔

گھرے کھانے کا بار نہ ڈالتے تھے، دو مروں سے فرماتے کہ کھانا پکوا کران کے گھر بھرجو۔

ڈیارت قبور

آپ جب صحابہ اکرام کے مزارات کی زیارت کوتشریف لے جاتے تو ان کے حق میں دعائے خیر فرماتے ، اور عبرت حاصل کرتے ، آپ نے فرمایا قبروں کی تو ہین مت کرو، ان کوروندونہیں ، ان پر بیٹھومت اور ٹیک مت لگاؤ۔ ایسی تعظیم مت کرو کہ ان کو مسجد بنالو۔

معمولات معمولات

باس

عام طور پر جار کیڑے ہوتے تھے، تہبند، کرتہ، جا در، عمامہ سب سفید عمامہ۔ سیاہ نیجے كيڑے كى ٹويى، شملہ شانوں كے درميان سفيدرنگ اورسبر پيندفر ماتے تھے، يا جامد ديكھا خوش ہوئے مگر پہنانہیں، کرنہ پر جھی جبّہ پہنتے ،قیمتی لباس بھی پہنا، مگر سُوتی واُونی ریشم ناپیند تھا، باریک بھی ناپیند کرتے تھے،صاف لباس کی تاکید فرماتے، بستر چمڑے یا ٹاٹ کا ہوتا تھا، دو تھے کی چیل استعال فرماتے، جاندی کی انگوشی چوتھی انگلی میں ہوتی تھی، بلاضرورت تلوار ہاتھ میں نہیں لی، ہمیشہ نیام میں رکھتے ، زرہ بھی پہنی، جھنڈا چوکورر کھتے تھے، بڑا ساہ اور چھوٹا سفید ہوتا تھا، عربی کمان رکھتے تھے، خود بھی استعال فرمایا، عطر دان سے عطر لگاتے، سرمہ دانی ہے رات کو تین سلائیاں لگاتے ،سراور ڈاڑھی میں کنگھا کرتے ، مانگ نکالتے ، تیل ڈالتے ، بالوں کو گوند کے یانی سے جماتے تھے، مسواک بہت محبوب تھی ، خضاب نہیں لگایا، مہندی اور کسم کے خضاب کو پیند کرتے ، سواری میں اونٹ ، گھوڑ ااور خچر استعمال کیا ، سرخ رنگ کے گھوڑے کو پیند کرتے ، بھی پیوندلگا ہوا کپڑ اپہنتے ، کملی کالی ہوا کرتی تھی ، موزہ چمڑے کا استعال فرماتے تھے۔

كهانابيا

بڑے قناعت پسند تھے، جو ہوتا کھالیتے ،کسی چیز کو برانہیں کہتے ، دسترخوان پر کھاتے ، پہلے اور بعد کو ہاتھ دھوتے ، چبا کر آ ہستہ اور چھوٹا نوالہ کھاتے اور انگلیوں کو چاٹ لیتے ،بسم الله سے شروع کرتے، کچھ نیس ہوتا تو تھجور کھا کر پانی پی لیتے، اپ سامنے سے کھاتے، اور دستر خوان اٹھتا تو خدا کاشکر اداکرتے، ٹھنڈ اپانی تین سانس میں بیٹھ کر بیتے، ٹھنڈ اشر بت پہند کرتے تھے، برتن منہ سے ہٹاتے تو الجمد اللہ کہتے، سرکہ، روغن زیتون، شہد، کدو، گوشت، تر بوز، ککڑی، تر کھجور، جو کی روٹی، شرید، جو کا دلیہ بہت پہند فرماتے تھے، حریرہ پہند تھا اور اسے مقوی فرماتے تھے، گوشت کے بھنے ہوئے پارچہ پہند تھے، چقندر کو مقوی فرماتے تھے، گھر چن پہند تھے، چقندر کو مقوی فرماتے تھے، کھر چن پہند تھے، دودھ میں بھیگی روٹی اچھی لگتی تھی، رات کو نہ بھوکا سوتے نہ کھا کر فورا سوجاتے، دو پہر کو کھا نا کھا کر قدر ہے آرام فرماتے پانی چوس کر پیتے اور برتن میں سائس سوجاتے، دو پہر کو کھا نا کھا کر قدر ہے آرام فرماتے پانی چوس کر پیتے اور برتن میں سائس سے نہیں لیتے۔

سونا اور ليثنا

کروٹ پرلیٹنے، سیدھا ہاتھ گال کے تلے رکھتے، کبھی ہاتھ کا تکیہ لگا کر بیٹھے بیٹھے سوجاتے، سوجاتے، سوتے وقت فرماتے اے اللہ میراسونا اور جا گنا تیرے لیے ہے۔ جمائی اور چھینک

جب آپ الله کو جمائی آتی تو ہاتھ منہ کے ساتھ رکھ لیتے ، چھینک آتی تو کپڑے کو ناک کے ساتھ رکھ لیتے ، چھینک آتی تو کپڑے کو ناک کے ساتھ رکھ لیتے آواز کو ہلکا کرنے کی کوشش کرتے اور پھر الحمد للہ کہتے۔

گفتگواور ملاقات

ہمیشہ پہلے سلام کرتے ،مصافحہ کرتے ،مزاج پوچھتے اور ملاقاتی کی باتوں کو پوری توجہ سے سنتے تھے، جو بات خود کرتے وہ مختصرا ورجامع ہوتی تھی ،آہتہ بولتے اور سامنے والے کو مطمئن کرنے کی کوشش کرتے ، انداز کلام بہت سادہ ، دلنشین اور سننے والوں کے دل میں

بیٹھ جاتا تھا، راستہ میں بڑے وقار، اطمینان اور متانت سے چلتے، قدم زمین پر ذراجھکر رکھتے اور ذراتیز چلتے، گول مول اور برکار باتوں کو نالپند فرماتے، کسی کے گھر جاتے تو سلام کے بعد اجازت واخل ہونے کی مانگتے۔ دروازہ سے ہٹ کر کھڑے ہوتے۔ صدر مقام پر نہیں بیٹھتے۔ چارزانویا گھٹنے کھڑے کرکے بیٹھتے، آنے والے کے لیے جگہ دیتے، اور اسے خوش آمدید کہتے۔ صرف مسکراتے اور فخش کلام نہیں کرتے، عورتوں اور بچوں کے پاس سے گزرتے ہوئے خود سلام کرتے۔ آنے والے کے لیے اپنا گدا بچھا دیتے۔

رنجوخوشي

خوشی کے وقت اظہارِ مسرت کرتے ، بجدہ شکر اداکرتے نعر کہ تکبیر بلندفر ماتے ، گلے ، بوسہ لیتے ، شادی ، عقیقہ اور اولا دکی ولا دت کے موقعوں پر خوش ہوتے ، شادی میں ولیمہ کرتے اور دوستوں وعزیز وں کی تواضع کرتے ۔ رنج وغم کے موقع پر مغموم نظر آتے ، تکلیف کو دیکھ کر بے چین ہوتے اور دُور کرنے کی کوشش فر ماتے ، صبر وسکون کی ہدایت تکلیف کو دیکھ کر بے چین ہوتے اور دُور کرنے کی کوشش فر ماتے ، صبر وسکون کی ہدایت فر ماتے ، بحق طبار گی ہوا تے ، جعفر طبار گی شہادت کے بعد ان کے گھر کھانا پکواکر بھوایا ، احد میں امیر حزرہ کی لاش کو دیکھ کرفر مایا میں نے ایسا در دناک منظر نہیں دیکھ ان کے غم میں عور تیں اور مرد آپ ایسے کے یہاں جمع ہوئے اور تھوڑی دیر بیٹھ کررنے کیا۔

سفركاطريقه

جس بیوی کے نام قرعہ نکاتا اے ساتھ لے جاتے ، اکثر جمعرات کوسفر کرتے ، میں کو گھر سے روانہ ہوتے ، جناب فاطمہ ﷺ پہلے پھر دوسروں سے رخصت ہوتے ، سواری پر بسم اللّٰہ کر کے بیٹھتے ، واپسی پر پہلے مجد میں نفل پڑھتے پھر جناب فاطمہ ؓ سے ملاقات کرتے پھر دوسروں سے ملتے۔'' فی امان اللہ''۔ واپسی پر گھر میں ذرائھ ہر کر جاتے تا کہ اہلِ خانہ گھر کو ٹھیک کرلیں۔

خريدوفروفت محد عالم حراله الماسكال الماسكان الماسكان

ر سول اکرم صلی اللہ علیہ وسلم نے حصول معاش کے لیے خود بھی مختلف طریقے اختیار کے اور مسلمانوں کواس سلسلہ میں ضروری ہدایات بھی دیں۔ آپ نے فر مایا مین اور راست باز تاجر نبیوں،صدیقوں،شہیدوں اور صالحین کی صف میں کھڑے کیے جائیں گے قتم کھانے سے خرید وفروخت میں زیادتی ہو عتی ہے مگر مال گھٹ جاتا ہے۔مقصد سے کہاس طرح يہ بھی اختال ہے کہ جھوٹی قتم کھانے کی عادت پڑجائے جو بہت ہی معیوب طریقہ ہے، آپ نے فرمایا کہ اللہ تعالیٰ اس مخض پرمہر بانی فرما تا ہے جوخر بدوفروخت اور تقاضے میں زی سے کام لیتا ہے۔ ایک موقع پرآپ نے تاجروں کے ایک گروہ سے فرمایا۔ تمہارے ذمدود كام بيں جن كو لھيك طور يرانجام نددينے كى دجہ سے تم سے يہلے بعض قوميں ہلاك ہو چكى بين، یعنی ناپنے اور تو لنے میں جب کوئی قوم کمی کرنا شروع کردیتی ہے، تو ہلاک ہوجاتی ہے۔اس ار شاد ہے آپ کی مرادقوم شعیب سے تھی جوناپ تول میں کمی کیا کرتے تھے، حضرت شعیب نے ان کو بہت منع کیا مگرنہیں مانے ،اللہ تعالیٰ نے زلزلہ سے تباہ و ہربا دکر دیا۔ایک مرتبہ ایک سوال کے جواب میں ارشا دفر مایا کسی ایسی چیز کا سودا مت کیا کر د جوتمہارے یا س موجود نہ ہو۔آپ نے فرمایا اگر بیچنے والے کو مال کے نقص وخرابی کاعلم ہے تو اس کو پیربات جائز نہیں کہ وہ اس مال کوفر وخت کرے، ہاں اگرخر بدار کو بتادیتو کوئی مضا نقه نہیں ہے۔ آپ نے ارشاوفر مایا آ گے بڑھ کر مال لانے والے سے مت ملو۔ بلکہ اسے مارکیٹ میں آنے دو، اس کی ناواقفیت سے فائدہ اٹھانے کی کوشش مت کرو۔ایک چیز کی دوقیمتیں مت رکھو۔ یعنی نقلا کے دام اور ہوں اور ادھار کے دوسرے ہوں، آپ نے فرمایا تا جر اور خریدار میں اگر کوئی اختلاف پیدا ہوجائے تو تا جر کی بات تعلیم کرنا پڑے گی۔ کسی مال کو نفع خوری کے خیال سے روکنا جائز نہیں ہے۔ آپ اس بات کو بہت برا جانے تھے کہ خرید نا نہ ہواور خواہ مخواہ نرخ بڑھایا جائے۔ آپ کی عادت تھی کہ آپ نرخ کے سستے ہونے کی اللہ تعالیٰ سے دعا فرمایا کرتے تھے، آپ کی اپنی تجارت اور تمام معاملات سچائی، دیانت اور وعدہ وفائی پر ببنی ہوا کرتے تھے، آپ نی از شاد فرمایا کہ جب تک مال قبضہ میں نہ آ اے اس وقت تک اس کا فروخت کے وقت ناپ تول فروخت کے وقت ناپ تول سے کام لینا چاہیے۔ جھوٹی تعریف مال کی برکت کوختم کردیت ہے۔

000

اخلاق وعادات

شرم وحیا کوایمان کا جز سمجھتے تھے، عورتوں سے مصافحہ نہیں کرتے تھے، اپنی ناپندیدگی كا زبان سے اظہار نہيں فرماتے، بلكہ چرہ سے معلوم ہوجاتا تھا، آ ہے اللہ نے فرمایا حیااور ایمان آپس میں ملے ہوئے ہیں جوان کواٹھا کرر کھدے پھر جوجا ہے کے۔

شفقت وتواضع

سارى مخلوق پرمېربان ،غلامول ، تيمول ، بيواؤل ،مساكين سے خاص طور پرمېرباني اور محبت فرماتے ، بچوں اور بوڑھوں سے محبت کرتے ، بچوں کوروتا دیکھ کرنماز کو مختصر کر دیتے۔ يتيم كے سرير ہاتھ پھيرتے، بچوں كے گالوں كومجت سے چھوتے، بھی كى پرلعنت نہيں كى۔ آپ نے فرمایا میں محبت کرنے کے لیے بھیجا گیا ہوں، کھی بدلہ نہیں لیتے بلکہ معاف فر مادیتے، قانون توڑنے والے کو ضرور سزا دیتے۔ جانوروں کولڑانے، تیر کا نشانہ بنانے ہے منع فرماتے اور دیلے جانوروں کو دیکھ کرفرماتے ، مالکوں کو جاہیے کہ ان کواچھی طرح کھانے کو دیا کریں غرور و تکبر سے شخت نفرت تھی ، بیار کے پاس بیٹھ جانا ،میت کے ساتھ چلنا،غلاموں کی دعوت قبول کر لینا،غریبوں اور مسکینوں کے ساتھ بیٹھ کر کھانا،آپ کی خاص عادت تھی،خود کیڑے دھولیتے،ان کوی لیتے اور گھر والوں کے ساتھ مل کر کام کر لیتے تھے، دعائے خیر کثرت سے دیے ، احسان کا بہتر بدلہ ادا کرتے ، بڑی زی سے نفیحت فرماتے تحفہ کو لے کرشکر بیادا کرتے ۔ پھل جو پیش کیے جاتے ان کو بچوں میں تقسیم فر مادیتے ، قرض

خواہوں سے فرماتے نرمی اختیار کرو۔نقصان زدہ سے ہمدردی فرماتے۔ایک دیہاتی نے مجدین بیشاب کردیا۔ لوگوں نے مارنا جاہا، آھا ہے جھڑادیا اور فرمایاتم آسانی کرنے کے لیے پیدا ہوئے ہو، وعظ دنھیجت کی مجلس کم منعقد کرتے اور کوئی ایسی بات نہیں فرماتے جو سننے والوں کونا گوارگز رے۔ ایک بچے سے فرمایا درخت پر پھرمت پھینکو، جو ینچ گرے اے اٹھالو، حفرت حلیمہ کا کئیں تو اپنی چا در بچھادی۔ کسی بچے کورات میں دیکھ ليت توسواري ير بشهاليت تھ، ايك مرتبہ جوش محبت ميں زيدٌ كو گلے سے لگاكر بوسم لے ليا ایفائے وعدہ کا بہت خیال رہا کرتا تھا، سائل کوا تنادیتے کہوہ حیران رہ جاتا،اورخوش خوش چلاجاتا، پاس نہ ہوتا تو قرض لے کرویتے ،سب کے ساتھ ال جل کر کام کرتے اور فرماتے مجھے اچھانہیں معلوم دیتا کہ سب کام کریں اور میں بیٹھار ہوں اور کوئی فرق نظر آئے ،عورتوں کے حقوق مقرر فرمائے اور مجلسی زندگی میں بہتر مقام عطا کیا،عورتوں کے مجمع میں تقریر فرماتے اور تعلیم اسلام ہے آگاہ فرماتے ،خوف خدا کا بیرعالم تھا کہ نماز میں روتے روتے بچکیاں بندھ جاتی تھیں ، ایک قبر کو کھدتا دیکھ کررونے لگے ، اور فر مایا لوگو! اس دن کے لیے سامان تیار کرلو، تیز ہوااور بارش کے وقت خدا کی پناہ مانگے۔

ہمیشہ اچھے نام رکھتے ، برے ناموں کو بدل ڈالتے ، تمام کام سیر ہی طرف سے شروع کرتے ، بائیں ہاتھ سے استنجا کرتے ، ڈاڑھی رکھاتے اور مو تجھیں کترواتے ، گھرکی صفائی کا حکم دیتے ، پیشاب بیٹھ کرکرتے تھے ، اور نرم زمین میں کرتے تھے۔ تاکہ چھینٹ نہ اُڑے کم وروں کو سہارا دیتے ، پیدل کو اپنی سواری پر بٹھا لیتے ۔ گھر میں جاتے تو سلام کرتے ۔ بلا سلام گفتگو کا جو ابنیں دیتے ، ہمیشہ بغیر جگائے خود ہی وقت پر اٹھ بیٹھتے ۔ تجارت تنہا بھی کی ، شرکت میں بھی کی نہ حق مارانہ تکرار و ججت کی ۔ دوسروں کے وکیل بھی بنتے اور خود بھی

بنایا، ہدیدلانے والے کوانعام عطا کرتے، مسلمانوں کے قرض کے ضامن خود ہوتے، اللہ کے نام پر اپنی زمین اور اس کی آمدنی وقف کردی، سفارش کو پیند فرماتے، مذاق میں حق پیندی اور حق گوئی ہوتی تھی، شعر سنتے اور انعام عطا کرتے، آپ الیقی نے گشتی اور دوڑ میں بھی حصہ لیا ہے، جانوروں کا دودھ دو ہے ،خود بھی مہمان ہے اور دوسروں کو بھی مہمان بنایا۔ آپ الیقی کے حکم سے کا فرمسلمان ہوجاتے تھے۔

تقرير

وعظ ونصیحت کی مجالس بہت کم منعقد فرماتے ،اس بات کا بہت خیال رکھتے تھے کہ کہیں سننے والے بددل نہ ہوجا کیں۔ رسول اکر م اللہ جب عنسل کا ارادہ فرماتے تو پہلے دونوں ہاتھ دھوتے ، پھر وضوفر ماتے ، پھر اپنے بالوں کو پانی سے ترکرتے ،اس کے بعد جسم کو ملتے اور تین مرتبہ تمام جسم پر پانی بہایا کرتے تھے، آپ اللہ کے جسم میں بھی پسینہ کی مہک نہیں اور تین مرتبہ تمام جسم پر پانی بہایا کرتے تھے، آپ اللہ کے جسم میں بھی پسینہ کی مہک نہیں آتی ، کیڑوں کی صفائی کا خاص طور پر خیال رکھا کرتے تھے۔

عورتيل

اسلام سے پہلے عورتوں کو بہت ہی ذلیل خیال کیا جاتا تھا،انسانی زندگی میں انہیں کوئی اسلام سے انہیں تھا ہورتوں کے اچھا مقام حاصل نہیں تھا،رسول اکرم کیا تھا۔ نے اسلام کی اشاعت و تبلیغ کے ساتھ عورتوں کے حقوق مقرر فرمائے اوران کومجلسی زندگی میں ایک بہتر اور بلندمقام عطافر مایا۔

000

معاملات وتعلقات

مان باپ کے حقوق است میں است کا است

- ا۔ تعلیم وتربیت، خدمت اولا داور پرورش کرنے کی وجہ سے خدا اور رسول کے بعد والدین کا درجہ ہے۔
- ۲۔ خدا کا حکم ہے کہ والدین کے ساتھ احسان کروجس کا مطلب سے ہے کہ ساری عمر ان
 کے ساتھ نیکی کرواور ان کی خدمت کرتے رہو، پھر بھی ان کے احسانوں کا بدلہ نہ
 دے سکو گے۔
 - س۔ والدین کے کافر ہونے کی صورت میں بھی ان کاادب واحر ام واجب ہے۔
 - م- حضورا کرمایشہ نے فر مایا ہے کہ والدین کو تکلیف دینا گناہ کبیرہ ہے۔
- ۵۔ ایک دفعہ صحابہ نے عرض کیا کہ یار سول اللّقافیہ اگر والدین اولا دیر ظلم کریں تو کیا پھر
 بھی ان کی فر مانبر داری کی جائے۔آپ نے فر مایا' ہاں فر مانبر داری ضرور کرواگر چہ
 وہ ظلم ہی کریں'۔
- ۲۔ حضورا کرم صلی اللہ علیہ وسلم نے فرمایا ہے، جوشخص اپنے والدین کی طرف رحمت و شفقت کی نظر کرتا ہے، اللہ تعالی اس کی ہرنظر کے عوض میں ایک حج کا ثواب دیتا ہے۔

2- ایک صحابی نے عرض کیارسول الله میر اارادہ جہادیس جانے کا ہے آپ الله نے مایا

''تیری ماں ہے''عرض کیا ہاں ہے۔آپ نے فرمایا''اس کی خدمت کرو۔اس کے قدموں کے ینچے بہشت ہے''۔

۸۔ اللہ کا حکم ہے: "اگر تیرے ماں باپ اس بات میں تیرے ساتھ جنگ کریں کہ میرے ساتھ و جنگ کریں کہ میرے ساتھ تو حید میں کئی کوشر یک کروتو اس بات میں ان کی فرما نبر داری نہ کرو، باقی دنیا میں ان کے ساتھ اچھا برتا و کرو"۔

9۔ باپ کے دوستوں کے ساتھ نیکی اور اخلاص سے پیش آؤ

۱۰۔ کسی بات سے ان کورنجیدہ نہ کرو، ان کے ہر تلخ اور برے سلوک پر صبر کرو۔ مرنے کے بعدان کے لیے دعائے مغفرت کرتے رہو۔

ا۔ جس شخص نے حلال کمائی کی اور اس نے اپنی اولا دکی پرورش کی پھراس کوسلیقہ سکھایا،
تعلیم دی اور ان کی شادی کی وہ شخص بے شک اللہ کے نیک بندوں میں شامل ہو گیا۔
۲۔ رسول اکر میں شامی نے فر مایا ہے ''باپ کا کوئی عطیہ بیٹے کے لیے اس سے بڑھ کرنہیں

کہاں کی اچھی تعلیم وزیت کرلے۔

سے رسول اکر میں نے فرمایا: ''لڑ کیوں کی اچھی تعلیم وتربیت کرنا اوران کی شادی کرنا بہت بڑا تو اب ہے،اوراییا شخص میرے ساتھ جنت میں ہوگا۔

۳- حلال کمائی سے بچوں کی پرورش کرنااوران کے ساتھ شفقت سے پیش آناان کی تعلیم و تربیت کرنا پھران کی شادی کرناوالدین پرفرض ہے۔ ۵- بچوں کو بری عادت سے رو کنا چاہیے اور ان کو بول و برازیا نا دانی پر مارنا پیٹینا ٹھیک نہیں۔

 ۲- رسول اکرم اللی نے فرمایا ہے: ''باپ کا اپنے بیٹے کوکوئی ادب سکھانا ایک صاع صدقۂ سے بہتر ہے۔

نوكرون اورغلامون كيحقوق

ا۔ مالک کو چاہیے کہ جو کچھ آپ کھائے وہی نو کروں اور غلاموں کو کھلائے۔اور جو پچھ آپ پہنے وہی ان کو پہنائے۔

۲۔ مشکل میں ان کی مدد کرے۔ اپنی اولا د کے برابران سے پیار کرے۔

س۔ خادم جب کھانا پکا کرلائے تو ساتھ بٹھا کر کھلائے۔ان کی اصلاح اور در تی زمی ہے

كرے۔اوربرےكامول سےروك كرمدايت كى راه پر چلنے كى تاكيدكرے۔

۳- رسول اکرم نیستی نے فرمایا ہے: ''ان تین صفتوں والے آدمی پراللہ تعالیٰ موت آسان

كرد كا اورا سے بہشت ميں داخل كر ے گا"۔

ا ضعيفول پرمېرباني كرنے والا

٢- ماں باپ پر شفقت کرنے والا۔

٣-غلاموں كے ساتھ نيكى كرنے والا۔

بيوى برخاوند كے حقوق

ا۔ رسول اکرم اللہ نے فرمایا اگر میں کسی کو بحدہ کرنے کا حکم دیتا تو بیوی کو حکم دیتا کہ اپنے

- ۲۔ جسعورت کا خاونداس سے راضی ہو، وہ اگر نماز روزہ وغیرہ کی پابندی رکھے گی تو جنت میں داخل ہوگی۔ جنت میں داخل ہوگی۔
- سول اکرم ایستی نے فرمایا ہے جو عورت پانچوں وقت نماز پڑھے، رمضان کے روز کے دروازے کے دوز کے دروازے کے دوز کے دروازے کے دوز کے دروازے کے دوز کے بہت میں داخل ہوگی۔
- ۳۔ جب عورت اپنے خاوند کو تکلیف دیتی ہے تو حوریں کہتی ہیں جھے پر اللہ کی لعنت بی تو تیرے پاس چنددن کامہمان ہے۔
- ۵۔ رات کوخاوند کوناراض کرنے والی عورت پرفر شتے رات بھرلعت بھیجتے رہتے ہیں۔
 - ۲- شوہر کی دل و جان سے خدمت کرنا۔ اس کے مال کی حفاظت کرنا، اس کی مرضی کے خلاف کوئی کام نہ کرنا، اولاد کی اچھی طرح سے پرورش کرنا اور پاک دامن رہنا ہیوی پرفرض ہے۔
 - 2- عورت اپنے خاوند کی وارث ہے۔ خاوند بادشاہ ہے تو عورت گھر کی ملکہ ہے۔کل مکان و جائیداد کی مالک ہے، پھر وہ جو کوتا ہی خدمت میں امور خانہ داری میں اور بچوں کی پرورش میں کرتی ہے اپنا دینی و دنیاوی نقصان کرتی ہے، جنت سے محروم ہوتی ہے، اور دوز خ کے سامان کرتی ہے، عاقل و دیندار عورتیں دانائی سے کام کرتی ہیں۔اور نیک عمل کی پیروی کرتی ہیں اس لیے دنیا میں اُن کا بھلا ہوتا ہے۔

خاوند پر بیوی کے حقوق

- ا۔ اس کے کپڑوں، کھانے پینے اور دوسری ضرورتوں کا خیال رکھے، اسے تنگ نہ کرے اور حسبِ حیثیت زیور بنادے۔
 - ۲۔ اس کی نادانی اور بے دقوفی پرصبر کرے اور خود تعلیم وتربیت کرے۔
 - س۔ اسے ہرمکن طریقے سے ہدایت اور نیکی کی راہ پرلائے۔
 - ٣- جبسفرے واپس آئے تواس کے لیے تخدلائے۔
- ۵۔ اس کے رشتہ داروں کو برا نہ جانے ، رشتہ داروں کے آنے پران کی عزت کرے اور
 نیک سلوک کرے۔
- ۲- اس کی عزت نفس کا خیال کرے اس سے محبت کرے اس کے ساتھ ہمیشہ ہمدردانہ
 دویدر کھے۔

روست کے حقوق المال کی المال کی المال کی المال کا المال کا المال کی المال کا المال کا

- ا۔ رسول اکرم اللہ نے فرمایا ہے کہ نیک دوست کی مثال مشک فروش کی ہے یا وہ تم کو مشک دے گایا تم اس سے مشک خرید و گے۔ ورینہ تم کو اس سے خوشبوتو پہنچے گی۔ برے دوست کی مثال لوہار کی بھٹی کی ہی ہے کہ تمہارا گھریا کپڑے جلائے گی، اور بد بوتو دے گی۔
- ۲۔ رسول اکرم اللہ نے فرمایا۔ "انسان اپ دوست کے مذہب پر ہوتا ہے اور آخرت میں اس کے ساتھ ہوگا جس کے ساتھ محبت رکھتا ہو''۔

سے اللہ تعالی فرما تا ہے'' قیامِت کے دن عام دوست دشمن ہوجا ئیں گے۔ مگر متقی دوست بدستور دوست ہی رہیں گے۔

۴۔ دوستوں کے درمیان بد گمانی بیدانہ کروان سے صدق دل سے محبت کرو۔

۵۔ رسول اکرم صلی اللہ علیہ وسلم نے فرمایا ہے۔'' جب تک ایمان نہ لاؤگے بہشت میں نہ جاؤگے اور ایمان کامل نہ ہوگا۔ جب تک آپس میں بہت دوستی نہ رکھو گے اور آپس میں بہت سلام نہ کروگ'۔

عزيزول كے حقوق

ا۔ تمام عزیزوں اوران کی اولا دے اچھاسلوک کرو۔

۲۔ جتنارشتہ میں کوئی قریب ہوگا اس کا اتنابی حق بھی زیادہ ہوگا۔

سر۔ اللّٰہ کا حکم ہے صاحب قرابت کا حق اس کودے دو۔

٣- غريبعزيز كى مدد مال، كيرون اوركھانے سے كرو۔

۵۔ رشتہ دار سے لڑ کر تعلق توڑ لیناحرام ہے۔

۲- رشته دارسے بگاڑ کرنا گناہ ہے۔

2- بڑے بھائی کاحق چھوٹے بھائی پرباپ کی طرح ہے۔

٨۔ بروں کی چھوٹے عزت کریں اور بڑے چھوٹوں پر شفقت کریں۔

9۔ جولوگ زمین پرفساد کریں اور بے رحم ہوجا ئیں اللہ تعالی ان پرلعنت بھیجا ہے۔

۱۰ رشته دارول سے نیک سلوک کرنارزق میں برکت کا باعث ہے۔

اا۔ ایک شخص نے عرض کیا یارسول اکر مجالیہ میرے رشتہ دار ہیں میں ان سے اچھا
سلوک کرتا ہوں ایکن وہ مجھ سے تعلق توڑتے ہیں، میں ان کے ساتھ نیکی کرتا ہوں
وہ میرے ساتھ بدی کرتے ہیں، میں ان کے ساتھ طیمی کرتا ہوں لیکن وہ میرے
ساتھ ختی کرتے ہیں۔ یہ کن کررسول اکر مجالیہ نے فرمایا کہ جسیا تو کہتا ہے اگراہیا، ی
واقعہ ہے تو تو ان کوآگ کھلاتا ہے، کہ ان کی ہلاکت ان کے ہی ہاتھوں میں ہے اور تو
جب تک اس خصلت پررہے گا اللہ تیری مدد کرے گا۔

ازواج واولاد

ولاو

رسول اکرم الیسی کی سات اولا دیں ہوئیں۔ سب سے بڑے حضرت قاسم، پھر حضرت زینب (رضی اللہ عنہ) چرحضرت نینب (رضی اللہ عنہ) پھر حضرت زینب (رضی اللہ عنہ) پھرام کاثوم (رضی اللہ عنہ) حضرت ابراہیم ماریہ قبطیہ ہے ۸ ہجری میں مدینہ میں بعیدا ہوئے، باقی سب اولا دیں ام المونین حضرت خدیجہ (رضی اللہ عنہما) سے تھیں سب اولا دیں آپ آلیسی کی حیات میں فوت ہوئیں۔ صرف حضرت فاطمہ کی وفات آپ آلیسی کی میں ہوئی۔

بيويال

رسول اکرم صلی اللہ علیہ وسلم کی بیویوں کوامہات المونین کہتے ہیں، پہلی بیوی حضرت خدیج بیت بہتی ہیں ہیں ہوگا ہوں کے بعد حضرت سودہ بنت ذرعہ قرشیہ سے نکاح کیا۔ تیسری بیوی حضرت عاکش بنت ابو بکر ہیں۔ اجمری میں نکاح میں آئیں ، چوتی حضرت حضرت حفصہ بنت عمر ابن خطاب، پانچویں حضرت زیب بنت فزیمہ مگر دوماہ بعد فوت ہوگئیں۔ چھٹی امسلم قرشیہ سب سے آخر میں فوت ہوئیں ،ساتویں حضرت زیب بنت جش ہوگئیں۔ چھٹی امسلم قرشیہ سب سے آخر میں فوت ہوئیں ،ساتویں حضرت زیب بنت جش آپھوئی کی چھوئی زاد بہن تھیں ، پہلے زیر سے شادی ہوئی پھر نبی کریم صلی اللہ علیہ وسلم کے نکامیں آئیں ، سورہ احزاب میں اس نکاح کا ذکر موجود ہے۔ آٹھویں حضرت جوریہ بین بنت جس خارث قبیلہ بن مصطلق نویں حضرت ام جبیہ بنت ابوسفیان ، پہلے عبداللہ بن جش کے حارث قبیلہ بن مصطلق نویں حضرت ام جبیہ بنت ابوسفیان ، پہلے عبداللہ بن جمش کے حارث قبیلہ بن مصطلق نویں حضرت ام جبیہ بنت ابوسفیان ، پہلے عبداللہ بن جمش کے حارث قبیلہ بن مصطلق نویں حضرت ام جبیہ بنت ابوسفیان ، پہلے عبداللہ بن جمش کے حارث قبیلہ بن مصطلق نویں حضرت ام جبیہ بنت ابوسفیان ، پہلے عبداللہ بن جمش

نکاح میں تھیں۔وہ عیسائی ہو گیا جبش میں بیٹا بت قدم رہیں۔ نبی کریم الفیلی نے نبیاشی کولکھا اس نے مہرادا کیا اور 2 ہجری میں آپ سے نکاح ہو گیا۔ دسویں حضرت صفیہ ڈبنت می فتح خیبر میں کنیز بن کر آئیں۔حضور علیلی نے آزاد کر کے شادی کرلی اور آزادی کو مہر قرار دیا، گیار ہویں حضرت میمونہ بنت حارث بیآخری نکاح تھا۔

رشتهدار

یوں تو سارا قریش آپ کا رشتہ دار تھا مگر مندرجہ ذیل لوگ خاص شہرت رکھتے ہیں، چپاؤں میں امیر حمز ہ عباس ، ابوطالب ، ابولہ بٹ ، زبیر، عبدالکعبہ ، مقوم ، ضرار ، قشم ، مغیرہ ، عیداق مے صرف امیر حمز ہ اور حضرت عباس نے اسلام قبول کیا ، باقی سابقہ دین پر قائم رہے۔ پھوپھیوں میں حضرت صفیہ تھا تکہ برہ ، اروی ، امیمہ ، ام حکیم البیصاء ، حضرت صفیہ آوراروی کا اسلام مسلمہ ہے عاتکہ کے اسلام میں اختلاف ہے۔

المام والمساوية المام والمام من المام الما

حضرت انس بن ما لک ، حضرت عبدالله بن مسعودٌ ، عقبه بن عامهٌ ، سلع بن شریک ، ابوذ رغفاریٌ ،ایمن عبیده ، حضرت بلال اور حضرت سعد ا

زید بن حارثهٔ اسامه بن رید انهم ابدیانغ بوّبان ، ابوکیشه سلیم شقر ان صالح ، رباح نو بی ، بیارنو بی ، مدعم ، کرکره انجشه ، سفینه ، ابومشر وع ، انبیسه ، افلح عبیده ، مجمان ، منین ، فضاله ______ سوه به به

كنيري

سلمهام رافع،میمونه بنت سعد،خفیره،رضوی،ریشچه اورریجانه مگراتنے خدمتگاروں

میں فرمایا۔اگر نبوت میرے اوپر ختم نہ ہوتی تو عمر گو نبی بنایا جاتا۔ ۲۷؍زوالحجبہ۲۳ ہجری کو شہادت حاصل کی۔

٣ _ حضرت سيّد ناعثمان غني رضي الله عنه

حضرت ابوبکرصد بین کی تبلیغ سے متاثر ہوکرا یمان لائے اور نبی کریم الیہ کے تیسرے خلیفہ بنائے گئے، بوجہ کثرت خیرات بارگاہِ اللی سے ''فئ' کا لقب عطا کیا گیا، حضور اکرم الیہ کی دو صاحبز ادیاں آپ کے نکاح میں آئیں، بارگاہ رسالت الیہ سے ''دوالنورین' کے لقب سے سرفراز کیے گئے۔ ۱۲ سال خلافت فرمائی اور ۱۸ رزوالحجہ ۳۵ ھیں شہادت یائی۔ حضرت علی نے نمازِ جنازہ پڑھا کر بقیع شریف میں فن فرمایا۔

۴ _ حضرت سيّد ناعلى رضى الله عنه

